

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७

गाउँसभाबाट पारित मिति:- २०७७/०३/१०

प्रमाणिकरण मिति:- २०७७/०३/१०

प्रस्तावना: यस गाउँपालिका क्षेत्रभित्र सामाजिक , आर्थिक , साहित्यिक , बैज्ञानिक , शैक्षिक , बौद्धिक , शारीरिक , व्यवसायिक तथा परोपकारी संस्थाहरूको स्थापना तथा दर्ता गर्ने सम्बन्धमा व्यवस्था गर्न नेपालको संविधानको भाग २१८ ले दिएको अधिकार प्रयोग गरी ओमसतिया गाउँपालिकाको संस्था दर्ता तथा नवीकरण सम्बन्धी ऐन २०७७ तर्जुमा गरी लागु गरिएको छ ।

१. संक्षिप्त नाम:- (१) यस ऐनको नाम ओमसतिया गाउँपालिकाको संघ संस्था दर्ता तथा नवीकरण सम्बन्धी ऐन २०७७ रहेको छ ।

(२) यो ऐन तुरुन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा यस ऐनमा:-

(क) "संस्था" भन्नाले सामाजिक , आर्थिक , साहित्यिक , बैज्ञानिक , शैक्षिक , बौद्धिक , शारीरिक, व्यवसायिक तथा परोपकारी कार्यहरूको विकास एवं विस्तार गर्ने उद्देश्यले स्थापना भएको संघ संस्था क्लव मण्डल परिषद अध्ययन केन्द्र ,समूह आदि सम्झनु पर्छर सो शब्दले मैत्री संघ समेतलाई जनाउँछ ।

(ख) "गाउँपालिका" भन्नाले ओमसतिया गाउँपालिकालाई सम्झनु पर्दछ ।

(ग) "अध्यक्ष" भन्नाले ओमसतिया गाउँपालिकाको अध्यक्षलाई सम्झनु पर्दछ ।

(घ) "उपाध्यक्ष" भन्नाले ओमसतिया गाउँपालिकाको उपाध्यक्षलाई सम्झनु पर्दछ ।

(ङ) "प्रमुख प्रशासकीय अधिकृत" भन्नाले ओमसतिया गाउँपालिकाको प्रमुख प्रशासकीय अधिकृत लाई सम्झनु पर्दछ ।

(च) "कार्यालय" भन्नाले ओमसतिया गाउँपालिकाको कार्यालयलाई सम्झनु पर्दछ ।

(छ) "सम्बन्धित शाखा" भन्नाले हाललाई कार्यालयको प्रशासन शाखा सम्झनु पर्दछ ।

(ज) "प्रवन्ध समिति" भन्नाले संस्थाको विधान अनुसार गठन भएको प्रवन्ध समिति वा सञ्चालक समिति सम्झनु पर्दछ ।

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७

(झ) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा तोकिएको वा तोकिए बमोजिम भन्ने सम्झनु पर्दछ ।

३. दर्ता नगरी संस्था खोल्न नहुने: यस ऐन बमोजिम दर्ता नगरी कसैले पनि संस्था स्थापना गर्न हुदैन ।

४. संस्थाको दर्ता र नवीकरण (१) संस्था स्थापना गर्न चाहने कुनै सात जना वा सो भन्दा बढी व्यक्तिहरूले अनुसूची -१ बमोजिमको ढाँचामा कार्यालयमा निवेदन दिनुपर्छ ।

(२) उपदफा (१) बमोजिमको निवेदन प्राप्त भएपछि प्रमुख प्रशासकीय अधिकृतले आवश्यक जाँचबुझ गरी संस्था दर्ता गर्न उचित ठानेमा एक हप्ताभित्र तोकिएको शुल्क लिई संस्था दर्ता गरि प्रमाण-पत्र दिईनेछ ।

(३) यस दफा अन्तर्गत दिईने प्रमाण -पत्रको ढाँचा तथा अवधि अनुसूची २ बमोजिम र दर्ता/नवीकरण दस्तुर अनुसूची ३ बमोजिम हुनेछ ।

(४) प्रत्येक संस्थाले अर्थिक वर्ष समाप्त भएको २ महिनाभित्र नवीकरण गरिसक्नुपर्नेछ । यदि ३ महिनाभित्र नवीकरण गरेमा नवीकरण शुल्कको २५ प्रतिशत थप रकम लिईनेछ भने से भन्दा पछि ५० प्रतिशत शुल्क लिईनेछ ।

५. संगठित संस्था मानिने:- (१) यस ऐन अन्तर्गत दर्ता भएको प्रत्येक संस्था अविच्छिन्न उत्तराधिकार वाला स्वसासित र संगठित संस्था हुनेछ । सो संस्थाको सबै कामको निमित्त आफ्नो छुट्टै छाप हुनेछ ।

(२) संस्थाले व्यक्ति सरह चल अचल सम्पत्ति प्राप्त गर्न , उपभोग गर्न र बेचबिखन गर्न गाउँपालिकाको अध्यक्षलाई सम्झनु पर्दछ ।

(३) संस्थाले व्यक्ति सरह आफ्नो नामबाट नालिस उजुर गर्न सक्नेछ । र सो उपर पनि सोहि नामबाट नालिस उजुर लाग्नेछ ।

६.संस्थाको सम्पत्ति: - (१) संस्थाको सदस्य वा कर्मचारी लगायत कुनै व्यक्तिले संस्थाको विधान विरुद्ध संस्थाको कुनै सम्पत्ति दुरुपयोग गरेमा , कब्जा गरेमा वा रोक्का राखेमा कार्यालय ले त्यस्तो सम्पत्ति दुरुपयोग गर्ने, कब्जा गर्ने वा रोक्का राख्ने बाट जफत गरी संस्थालाई फिर्ता बुझाई दिन सक्नेछ ।

(२) उपदफा (१) बमोजिमको संस्थाको सम्पत्ति फिर्ता गर्ने गरि कार्यालयले गरेको कार्यवाहीमा चित्त नबुझेमा चित्त नबुझे व्यक्तिले प्रचलित कानुनले तोके बमोजिम पुनरानवेदन गर्न सक्नेछ ।

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७

७. **अधि दर्ता नभई स्थापना भएका संस्थाले दर्ता गर्ने:** यो ऐन प्रारम्भ हुन भन्दा अघि तत्काल प्रचलित कानून बमोजिम दर्ता नभई स्थापना भई रहेका संस्थाले पनि यो ऐन प्रारम्भ भएको मितिले १५ दिनभित्र यो ऐन बमोजिम दर्ता गराउनुपर्नेछ र यो ऐन प्रारम्भ हुनुभन्दा अगाडि यस ओमसतिया गाउँपालिकामा दर्ता भएका सबै संघ/संस्था यसै ऐन बमोजिम दर्ता भएको मानिनेछ ।

८. **संस्थाको उद्देश्यहरु हेरफेर:** (१) संस्थाको उद्देश्यहरुमा हेरफेर गर्न आवश्यक देखेमा वा संस्थालाई अन्य कुनै अर्को संस्थामा गाभ्न उचित देखेमा संस्थको प्रबन्ध समितिले तत्सम्बन्धी प्रस्ताव तयार गरि सो प्रस्ताव उपर छलफल गर्न संस्थाको विधान बमोजिम साधारण सभा बोलाउनु पर्नेछ ।

(२) साधारण सभामा उपस्थित भएका जम्मा सदस्य संख्याको दुई तिहाइ सदस्यहरुले प्रस्तावमा समर्थन जनाएमा सो प्रस्ताव साधारण सभाबाट पारित भएको मानिने छ तर सो प्रस्ताव लागु गर्न कार्यालयको पूर्व स्वीकृति लिनुपर्नेछ ।

९. **हिसाबको विवरण पठाउनुपर्ने:** प्रबन्ध समितिले सामाजिक परीक्षण गरि आफ्नो संस्थाको हिसाबको विवरण लेखापरीक्षकको प्रतिवेदन सहित प्रत्येक वर्ष कार्यालयमा पठाउनुपर्नेछ।

१०. **हिसाब जाँच गर्ने:** (१) कार्यालयले आवश्यक देखेमा संस्थाको हिसाब कार्यालयको अधिकार प्राप्त व्यक्तिबाट जाँच गराउन सक्नेछ ।

(२) हिसाब जाँच गर्ने अधिकारीले मागेको विवरण तथा कागजपत्रहरु वा सोधेको प्रश्नको जवाफ दिनु संस्थाको पदाधिकारी, सदस्य र कर्मचारीको कर्तव्य हुनेछ ।

(३) संस्थाले व्यक्ति सरह आफ्नो नामबाट नालिस उजुर गर्न सक्नेछ र सो उपर पनि सोहि नामबाट नालिस उजुर लाग्नेछ ।

(४) हिसाब जाँच गर्ने अधिकारीले कार्यालयले तोकिएको म्यादभित्र हिसाब जाँचको प्रतिवेदन प्रमुख प्रशासकीय अधिकृतलाई पेश गर्नुपर्नेछ र सो प्रतिवेदनको आधारमा संस्थाको कुनै सम्पत्ति सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको देखिन आएमा गाउँकार्यपालिकाको बैठकले सो को असुल उपर गर्न /गराउन आदेश दिन सक्नेछ ।

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७

११. दण्ड सजाय: (१) दफा(३) बमोजिम कार्यालयमा दर्ता नगराई संस्था स्थापना गरेमा वा दफा ७ बमोजिम दर्ता नगरी संस्था संचालन गरेमा त्यस्ता संस्थाको प्रवन्ध समितिको सदस्यहरुलाई कार्यालयले जनही दश हजार रुपैयाँ सम्म जरिवाना गर्न सक्नेछ

(२) दफा (९) बमोजिम हिसाबको विवरण नपठाएमा प्रवन्ध समितिका सदस्यहरुलाई जनही तीन हजार रुपैयाँसम्म जरिवाना गर्न सक्नेछ । तर कुनै सदस्यले दफा ९ उल्लंघन हुन नदिन सकभर प्रयत्न गरेको थियो भन्ने सन्तोषजनक प्रमाण पेश गर्न सकेमा निजलाई दण्ड सजाय गरिने छैन ।

(३) दफा (१०)को उपदफा उपदफा (२) बमोजिम हिसाब जाँच गर्ने सम्बन्धित अधिकारी वा पदाधिकारीले मागेको विवरण तथा कागजपत्रहरु वा सोधेको प्रश्नको जवाफ नदिने सम्बन्धित पदाधिकारी , सदस्य वा कर्मचारीलाई कार्यालयले एक हजार रुपैयाँ सम्म जरिवाना गर्न सक्नेछ ।

(४) दफा (८) बमोजिम कार्यालयको पुर्व स्वीकृति नलिई संस्थाको उद्देश्यमा हेरफेर गरेमा वा अर्को संस्थासँग गाभेमा वा संस्थाले आफ्नो उद्देश्यको प्रतिकुल हुने गरि काम कारवाही गरेमा र कार्यालयले दिएको निर्देशन पालना नगरेमा कार्यालयले त्यस्तो संस्थाको दर्ता निलम्बन वा खारेज गर्न सक्नेछ ।

१२. पुनरावेदन:- दफा (११) बमोजिम कार्यालयले गरेको अन्तिम निर्णय उपर चित्त नबुझेमा ३५ दिन भित्र तोकिएको अदालतमा पुनरावेदन लाग्नेछ ।

१३. संस्थाको विघटन र त्यस को परिणाम:- (१) संस्थाको विधान बमोजिम कार्यसंचालन गर्न नसकी वा अन्य कुनै कारणवश संस्था विघटन भएमा त्यस्तो संस्थाको जायजेथा यस कार्यालयमा सरेनेछ ।

(२) उपदफा (१) बमोजिम विघटन भएको संस्थाको दायित्वको हकमा संस्थाको जायजेथाले थामेसम्म त्यस्तो दायित्व गाउँकार्यपालिकाले व्यहोर्नेछ ।

१४. नियम बनाउने अधिकार: यस ऐनको कार्यन्वयन गर्न गाउँकार्यपालिकाले आवश्यक नियम बनाउन सक्नेछ ।

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७

१५. अधिकार प्रत्यायोजन:- यो ऐन वा यस ऐन अन्तर्गत बनेको नियमको कार्यन्वयनको लागि प्रमुख प्रशासकीय अधिकृत वा निजले तोकेको अधिकृतस्तरको कर्मचारी लाई अधिकारको प्रत्यायोजन गर्न सकिनेछ ।

१६.अन्य नेपाल ऐनबमोजिम दर्ता वा स्थापना गर्नुपर्ने: कुनै संस्थाको दर्ता वा स्थापना गर्ने सम्बन्धमा अर्को नेपाल ऐनमा छुट्टै व्यवस्था भएकोमा यस ऐनमा अन्यत्र जुनसुकै कुरा लेखिएको भएता पनि त्यस्तो संस्था सोहि ऐन बमोजिम दर्ता वा स्थापना गर्नुपर्नेछ ।

१७. खारेजी र बचाउ: (१) संघीय वा प्रादेशिक व्यवस्थापिकाले निर्माण गरेको कानुन विपरीत भएका दफा सोही अनुसार खारेज वा परिमार्जन हुने छन् ।

(२) यस कानुनलाई प्रतिस्थापन हुने गरि अर्को कानुन बनेर लागु नभएसम्म यसै कानुन अनुसार भए गरेको मानिनेछ ।

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७

दफा -१
अनुसूची -४ संग सम्बन्धित

श्रीमान प्रमुख प्रशासकीय अधिकृत ज्यू
ओमसतिया गाउँ कार्यपालिकाको कार्यालय, हाटीफर्साटिकर, रुपन्देही ।

विषय:-संस्था दर्ता गरिपाउँ ।

महोदय

प्रस्तुत विषयमा तपशिल बमोजिमका विवरण तथा कागजातहरु संलग्न गरि संस्था दर्ताको लागि यो निवेदन पेश गरेको छु ।

तपशिल:

१. संस्थाको नाम:
२. संस्थाको कार्यालय रहने स्थान तथा ठेगाना:

संलग्न कागजातहरु

१. संस्थाको विधान
२. वडा कार्यालयको सिफारिस
३. तदर्थ सञ्चालक समितिको पदाधिकारीहरु प्रत्येकको नागरिकताको प्रतिलिपि
४. संस्थाको छापको नमूना ।
५. प्रथम प्रारम्भिक भेलाको माइन्युटको प्रतिलिपि ।
६. संस्था दर्ता सम्बन्धमा सञ्चालक समितिको निर्णय प्रतिलिपि ।

निवेदक

नाम:

अध्यक्ष:

हस्ताक्षर:

मिति:

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७



अनुसूची-२

दफा-४, संग सम्बन्धि

ओमसतिया गाउँपालिका
गाउँ कार्यपालिकाको कार्यालय

हाटीफर्साटिकर, रुपन्देही

लुम्बिनी प्रदेश, नेपाल

दर्ता नः.....

दर्ता मिति:.....

संस्था दर्ता प्रमाण-पत्र

संस्थाको छाप

संस्थाको नाम:.....

अध्यक्षको नाम:.....

संस्थाको ठेगाना:..... टोल:.....

संस्थाको कार्यक्षेत्र:.....

संस्थाको उद्देश्य:.....

मुख्य काम:.....

अन्य निकायमा दर्ता भएको छ भने

संस्थाको ईमेल:..... निकाय:.....

फोन नः..... दर्ता नः.....

प्यान नः..... मिति:.....

क्र.स	संस्थाको प्रकार	संस्थाको प्रकृति	वडा नं	दर्ता नं	टोलको नाम	बाटोको नाम	घर नं

नोट: ओमसतिया गाउँपालिकाको संस्था दर्ता तथा नवीकरण सम्बन्धी ऐन २०७७ को दफा -४ वमोजिम यो प्रमाण-पत्र जारी गरिएको छ । प्रचलित कानूनको अधिनमा रही सार्वजनिक हितमा आफ्ना गतिविधिहरु सञ्चालन गर्नुहुन गाउँकार्यपालिका हार्दिक अनुरोध गर्दछ । साथै संस्था प्रत्येक वर्ष आर्थिक वर्ष समाप्त भएको ६० दिन भित्रमा नवीकरण गरिसक्नुपर्नेछ ।

.....
संस्था अध्यक्षको दस्तखत फाँटवाला प्रमुख प्रशासकीय अधिकृत

ओमसतिया गाउँपालिकाको संस्था दर्ता तथा नवीकरण सम्बन्धी ऐन, २०७७

अनुसुची -३
दफा -४ संग सम्बन्धित

सि.नं	संस्थाको प्रकार	शुल्क
१.	गैर सरकारी संस्था (राष्ट्रिय)	रु १०००
२.	गैरसरकारी संस्था(अन्तराष्ट्रिय)	रु ५०००

इति संवत् २०७७ महिना ३ गते १० रोज ४ शुभम् ।